



СТОМАТОЛОШКА КОМОРА НА МАКЕДОНИЈА
MACEDONIAN DENTAL CHAMBER

✉ ул. Балзакова бр. 32 Скопје
☎ (02) 3246 822

ИЗВЕШТАЈ

од шеснаесеттата седница на Извршниот одбор на СКМ одржана на ден **11.09.2020** година

На шеснаесеттата седница на Извршниот одбор на СКМ, присуствуваа **12 членови**, и тоа: д-р Селими Мирлинд, д-р Стојанов Борче, д-р Чемерска Попова Весна, д-р Денковски Маријан, д-р Манасиев Оливер, д-р Изов Коста, д-р Гагалевски Јован, д-р Касапи Фисник, д-р Пашиоли Агрон, д-р Асани Арбен, д-р Малешевски Димитар и д-р Стојановски Јордан.

На седницата оправдано беа отсутни: д-р Кенан Ферати, д-р Александра Табаковска и д-р Марина Прентовска.

На седницата присуствуваше претседателот на **Надзорниот одбор на СКМ**, д-р **Ѓорѓи Топузоски** и д-р **Круме Чесноски**, делегат на Собранието на СКМ.

Седницата започна во **13 часот**, а истата ја отвори претседателот на Извршниот одбор на СКМ д-р Мирлинд Селими со читање на предлог-дневниот ред.

1. Разгледување и усвојување на Предлог - записник од 15-та седница на ИО на СКМ;
2. Информација за активности на Комисијата за продажба/купување на деловен простор на Комората (поканет гостин е д-р Круме Чесноски);
3. Разгледување на пристигнатите размислувања поврзани со минималните референтни цени;
4. Разгледување на претставката дадена од Претседателот на Собранието на СКМ, д-р Оливер Манасиев, поврзана со недоследно и неодговорно однесување на член на Собранието на СКМ и член на ИО на СКМ;
5. Разно

По читањето на предлог-дневниот ред, д-р Манасиев побара 4-тата точка од предлог-дневниот ред да се тргне, затоа што не беа присутни сите членови на Извршниот одбор. Со измената на предлог – дневниот ред, 5-тата точка, стана 4-та точка.

Новиот предлог-дневен ред беше ставен на гласање, при што истиот беше едногласно усвоен и стана дневен ред со следниве точки:

ДНЕВЕН РЕД

1. Разгледување и усвојување на Предлог - записник од 15-та седница на ИО на СКМ;
2. Информација за активности на комисијата за продажба/купување на деловен простор на Комората (поканет гостин е д-р Круме Чесноски);
3. Разгледување на пристигнатите размислувања поврзани со минималните референтни цени;
4. Разно;

1. Разгледување и усвојување на Предлог - записник од 15-та седница на ИО на СКМ

Предлог- записникот од 15-тата седница на Извршниот одбор одржана на 07.08.2020 година беше **едногласно усвоен** без измени и дополнување.

2. Информација за активности на комисијата за продажба/купување на деловен простор на Комората (поканет гостин е д-р Круме Чесноски)

По однос на оваа точка збор зеде д-р Стојановски, кој во име на Комисијата за купување на нов деловен простор, ги информираше членовите на ИО дека се разгледувани повеќе простири, од кои се видени вкупно 12 простири кои влегуваат во групата кои одговараат по големина и местоположба на просторот.

По излагањето на д-р Стојановски, д-р Селими ги информираше членовите дека на 31.08.2020 г. Комисијата за разгледување на деловен простор одржала состанок на кој разговарале за потребата од купување на нов деловен простор во сопственост на Комората, а се разгледувале и деловни простири кои според простирните услови одговараат на потребите на Комората. Комисијата едногласно донела одлука дека треба да продолжи постапката за купување на деловен простор пред органите на Комората. Комисијата на состанокот по увид на просторот близу до Комората, на ул.Балзакова бр.32 едногласно, видливо од Записникот од нивниот состанок, се изјаснила дека е согласна постапката околу купување на наведенот простор да продолжи. По ова, д-р Селими укажа дека на оваа точка како гостин присуствува и д-р Чесноски, кој на последната седница на Собрание на Комората побарал да е член на Комисијата и сега Претседателот на Собранието, д-р Манасиев е со предлог до ИО докторот да стане член на комисијата. По однос на предлогот, членовите на Извршниот одбор донесоа едногласна **Одлука** на предлог на Претседателот на Собранието на Стоматолошката комора на Македонија, а на негово барање, во **Комисијата за продавање/купување деловен простор за потребите на Стоматолошката комора на Македонија**, како дополнителен член да се приклучи д-р Круме Чесноски.

По опсежната дискусија во која учествуваа главно сите присутни членови на ИО доминираше ставот дека посочениот простор е сосема прифатлив за иден простор на Комората, со тоа што и д-р Чесноски се произнесе дека и тој како член на комисијата е согласен, но воедно побара дополнително потврда дека со купувањето на просторот нема да се употребуваат парите кои се на сметката на Фондот за взајемна помош. На ова д-р Денковски го повтори веќе кажаното, односно дека тие средства се на посебна сметка, со врзани потписи и строго определена намена, така да тоа и воопшто не е ни можно да се злоупотреби, а и дека поради тоа што Комората располага со доволно пари и без парите од солидарната сметка. По дискусијата, д-р Селими го стави предлогот на гласање со појаснување дека одлуката ќе се проследи до Собранието на Комората, кое единствено е релевантно да ја одобри, бидејќи согласно Статутот на Комората, Собранието ги одобрува сите правни акти на Извршниот одбор чија вредност надминува 10.001,00 евро во денарска противвредност.

Членовите на Извршниот одбор едногласно без дополнителни забелешки, со гласови од сите присутни донесоа **ОДЛУКА** за купување на нов деловен простор во сопственост на Стоматолошката комора на Македонија и продавање на деловниот простор во кој сега се наоѓа седиштето на Комората, на ул. Антон Попов бр.1-4/5, Скопје. Одлуката се носи со прифаќање на Предлогот на Комисија за продавање/купување деловен простор за потребите на Стоматолошката комора на Македонија за купување на нов деловен простор на ул.Балзакова бр.32, Скопје, согласно Понудата во прилог на оваа Одлука, на Друштвото за трговија и услуги Мултибренд ДООЕЛ, со седиште на ул.Теодосиј Синантски 6-Б, Скопје, кој беше разгледан од страна на членовите на Комисијата, за што беше составен и Записник.

3. Разгледување на пристигнатите размислувања поврзани со минималните референтни цени

По однос на оваа точка збор зеде претседателот на Комората, д-р Денковски кој предложи да се формира работна група од 3-5 доктори кои ќе одржат состанок и кои ќе направат увид во листите од стариот ценовник за минимални референтни цени, истите да ги скратат и да донесат одлука која ќе се достави до Регионалните одбори на разгледување.

Д-р Касапи излезе со предлог, листите да се испратат по e-mail и на тој начин да се договорат.

Д-р Гагалески истакна предлог, листите да се дадат на разгледување кај здруженијата и тие да дадат предлози и забелешки, како и дека е спремен да достави на увид методологија за формирање на цени до Комисијата, водејќи се од предходното искуство.

Членовите на Извршниот одбор донесоа едногласна одлука за формирање на работна група која ќе работи на ценовникот за минимални референтни цени.

Членови на работната група се:

- д-р Весна Чемерска Попова
- д-р Фисник Касапи
- д-р Димитар Малешевски
- д-р Мирлинд Селими
- д-р Маријан Денковски.

Се задолжува работната група најдоцна до 16.09.2020 (среда) да изготват план со намален број на услуги во кој прво ќе бидат наведени услугите, па потоа ќе се разговара за цените.

Се задолжуваат сите членови на Извршниот одбор најдоцна до 14.09.2020 (понеделник) до членовите на групата да испратат свои предлози и по завршување на предлог-ценовникот истиот да се дефинира и на следна седница на ИО.

4. Разно

По однос на оваа точка, збор зеде претседателот на Комората, д-р Денковски кој ги информираше членовите дека е започнат редовниот стручен надзор, но со промената на комисиите поради одлука комисиите да работат во сопствени региони (направена поради пандемијата со Кovid 19), има преклопување на некои ординации чии сопственици се членови на комисиите и истите не можат да спроведат редовен стручен надзор во својата ординација. До Комората се доставени листи на нови членови во Комисиите за некои региони и д-р Денковски предлага Извршниот одбор да ги потврди листите со нови членови согласно Правилникот за редовен стручен надзор.

Д-р Денковски ги информираше членовите на Извршниот одбор дека постои и дополнителен проблем во работата со извршувањето на стручен надзор. Тој информираше дека направен е пропуст од претходниот состав на Собранието на СКМ, односно од страна на претседателот на претходниот состав, Правилникот за стручен надзор не е испратен на одобрување од страна на Министерството за здравство. Од 2012 година од страна на Комората до Министерство за здравство е доставен Правилник за стручен надзор, но не постои документ – согласност за истиот. Во 2015 година, на седница на Собрание изгласан е Правилник за стручен надзор, ставен во записник од таа седница со уште седум правилници кои сите биле испратени и за сите Комората има добиено согласност, освен Правилникот за стручен надзор. Разговарано е и со правниот сектор на Министерството за здравство кои треба да информираат кои документи ги има до нив доставено Комората. Доколку не се открие зошто не е доставен Правилникот и зошто за тој Правилник не е добиена согласност, ќе треба или да се изготви нов Правилник и истиот да се изгласа на Собрание или да остане стариот Правилник во кој ќе се избрише последната

одредба. Во Правилникот што е потписан од страна на претходното раководство на Комората, во последната одредбата стои дека за користење на Правилникот треба да се добие согласност од Министерството за здравство и да се објави во Службен весник. Во согласност од исходот на преговорите помеѓу Правниот сектор на Комората и правниот сектор на Министерството за здравство, ќе се одлучи дали да се изготвува нов Правилник или од веќе постоечкиот да се избрише последната одредба. ИО се произнесе позитивно и едногласно за овој предлог.

Д-р Денковски исто така предложи да се испрати допис и до министерот за здравство, д-р Филипче, во кој ќе му скажат благодарност за соработката и желби за понатамошна успешна соработка и цели и задачи на Комората за понатамошни разговори. Предловите на д-р Денковски едногласно беа усвоени.

Извршен одбор на Стоматолошка комора на Македонија

Претседател

д-р Мирлинд Селими

